




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.23 පැය 0515	දුරකථන අංකය Tel.NO	011-2887973	මගේ අංකය My NO	D/Media/Out/1444/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

වෙඩිතබා මනුෂ්‍ය ඝාතනයක් - මාරවිල පොලිස් ස්ථානය.

2025.07.22 වන දින රාත්‍රී කාලයේ මාරවිල පොලිස් වසමේ මැද නාත්තන්ඩිය ප්‍රදේශයේදී නාදුන්න යතුරු පැදියකින් පැමිණි පුද්ගලයින් දෙදෙනෙකු විසින් සිදු කළ වෙඩි තැබීමක් හේතුවෙන් කාන්තාවක් මියගොස් කුඩා දරුවෙකු තුවාල ලබා මාරවිල රෝහලට ඇතුළත් කර ඇති බවට මාරවිල පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකාරීය වයස අවුරුදු 30 ක් වූ මැද නාත්තන්ඩිය ප්‍රදේශයේ පදිංචිකාරියක් වන අතර තුවාල ලැබූ දරුවා වයස අවුරුදු 10 ක් වන මරණකාරීයගේ පුතා වේ.

මරණකාරීය මත්ද්‍රව්‍ය සම්බන්ධයෙන් වරදකට රක්ෂිත බන්ධනාගාරගතව සිට ඇප ලබා සිටින බවටද අනාවරණය වී ඇත. මෙම කාන්තාව ත්‍රී රෝද රථයකින් නිවසට පැමිණෙමින් සිටියදී නිවස ආසන්නයේදී වෙඩි වැදීමට ලක්ව ඇති බවට අනාවරණය වී ඇති අතර වෙඩි තැබීම සඳහා රිවොල්වර අවියක් හෝ පිස්තෝල අවියක් භාවිත කර ඇති බවට පොලිසිය සැක කරනු ලබයි. සැකකරුවන් අත්අඩංගුවට ගැනීම සඳහා මාරවිල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.